
Skandaproktam Shivabhaktimahimanuvarnanam

ಸ್ಕಂದಪ್ರೋಕ್ತಂ ಶಿವಭಕ್ತಿಮಹಿಮಾನುವರ್ಣನಂ

Document Information



Text title : Skandaproktam Shivabhaktimahimanuvarnanam

File name : skandaproktaMshivabhaktimahimAnuvarNanaM.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | shivAkhyah chaturthAMshaH | adhyAyaH 2 | 2-36||

Latest update : August 20, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org

ಸ್ಕಂದಪ್ರೋಕ್ತಂ ಶಿವಭಕ್ತಿಮಹಿಮಾನುವರ್ಣನಂ



ಶಿವಾರ್ಚಕಜನಾನಾಂ ಚರಿತ್ರಂ ಶಿವತೋಷಕೃತ .
ಯಥಾ ಶಿವಸ್ತಥಾ ಶೈವಾ ಭೇದೋ ನೈತೇಷು ದೃಶ್ಯತೇ .. 2..
ಶಾಂಭವಾನಾಂ ಚ ಮಾಹಾತ್ಮ್ಯಂ ಶಿವೋ ವೇತ್ತಿ ನ ಚೇತರಃ .
ಶಾಂಭವಃ ಶಿವ ಏವೇತಿ ವಿಜ್ಞೇಯೋ ಮುಕ್ತಿಕಾಂಕ್ಷಿಭಿಃ .. 3..
ಚರಂ ಶರೀರಂ ಯಚ್ಚಂಭೋಃ ಶಾಂಭವಾಸ್ತನ್ಮನೀಶ್ವರಾಃ .
ಸ್ಥಾವರಂ ಜಂಗಮಂ ಶ್ರೇಷ್ಠಂ ಶಾರೀರಂ ಶಿವಸಮೃತಂ .. 4..
ಚರಾವರಾತ್ಮಾ ಭಗವಾನೇಕ ಏವ ಮಹೇಶ್ವರಃ .
ನ ಶಾಂಭವಾತ್ವರಂ ಸ್ಥಾನಂ ಶಂಭೋಃ ಪ್ರಿಯತರಂ ಮಹತ್ .. 5..
ತತ್ರ ಶಾಂಭವವರ್ಯಾಣಾಂ ಸಮಾಜಸತ್ರ ಶಂಕರಃ .
ಲಿಂಗೇ ತುಂಗೇ ಬಿಲ್ವವನೇ ಸದಾಶಿವಕಥಾಸು ಚ .. 6..
ನೃತ್ಯತ್ಯಂಬಿಕಯಾ ಯುಕ್ತಃ ಸ್ಕಂದಹೇರಂಬಪೂರ್ವಕೈಃ .
ತತ್ಕ್ಷೇತ್ರಂ ಪುಣ್ಯರಾಶೀನಾಂ ಸ್ಥಾನಂ ಪ್ರೀತಂ ತ್ರಿಶೂಲಿನಃ .. 7..
ಶಾಂಕರಾ ಏವ ದೇವಸ್ಯ ಸರ್ವದಾ ಪ್ರಿಯವಿಗ್ರಹಾಃ .
ನ ಗೌರ್ಯಾಂ ನೈವ ವಿಘ್ನೇಶೇ ನ ನಂದೌ ಸ್ಕಂದಕೇ ನ ಚ .. 8..
ಪ್ರೀತಿರ್ವೈ ದೇವದೇವಸ್ಯ ಯಾದೃಶೀ ಹಾರಸತ್ತಮೇ .
ಮನೋಹರಾಃ ಶಿವಸ್ಯೈವ ಹಾರಾ ರುದ್ರಾಕ್ಷಧಾರಿಣಃ .. 9..
ತಸ್ಮಾಚ್ಛಾಂಗಾರ್ಚನೇನೈವ ಶಿವಃ ಪ್ರೀತೋ ಭವಿಷ್ಯತಿ .
ಶಾಂಭವಾಃ ಶಂಭುವೋ ವಿಪ್ರ ಮುಕ್ತಿಕಾಂತಾ ಮನೋಹರಾಃ .. 10..
ತೇಷು ಪ್ರೀತೇಷು ಭಗವಾನ್ ಪ್ರೀತ ಏವ ಮಹೇಶ್ವರಃ .
ಯಥಾ ಭಕ್ತಜನಾರ್ಚಾತ್ ಪ್ರೀತೋ ಭದ್ರಾಣಿ ಪಶ್ಯತಿ .. 11..
ನ ತಥಾ ಶಿವಲಿಂಗೇಷು ಪೂಜಿತೋಽಪಿ ಮಹೇಶ್ವರಃ .
ತಸ್ಮಾಚ್ಛಾಂಭವಪೂಜೈವ ಶಿವಪೂಜಾ ನ ಸಂಶಯಃ .. 12..
ಶಿವಭಕ್ತಾಃ ಶಿವಾಚಾರಾಃ ಶಿವಲಿಂಗೈಕಪೂಜಕಾಃ .
ಭಸ್ಮತ್ರಿಪುಂಡ್ರರುದ್ರಾಕ್ಷಧಾರಿಣೋಽಮಲವಿಗ್ರಹಾಃ .. 13..
ರುದ್ರಾಧ್ಯಾಯಜಪಾಸಕ್ತಾಃ ಪಂಚಾಕ್ಷರಪರಾಯಣಾಃ .
ಶಿವನಾಮಾನುಸಂಧಾನಕಂದಲೀಕೃತಮಾನಸಾಃ .. 14..

ಶಿವಧ್ಯಾನಪರಾಃ ಶೈವಾಃ ಪಾವನಾಃ ಪಾವಯಂತ್ಯಪಿ .
 ತೇಷು ಪ್ರೀತೇಷು ಭಗವಾನ್ಪ್ರೀತ ಏವ ಮಹೇಶ್ವರಃ .. 15..
 ನಾನೈನ ಕರ್ಮಣಾ ಶಂಭುಃ ಪ್ರೀತೋ ಭವತಿ ಸತ್ತಮ .
 ಸ್ವತಃ ಪೂರ್ಣೋ ಮಹಾದೇವಃ ತಸ್ಯ ಕಿಂ ತೋಷಣೇನ ಹಿ .. 16..
 ಶಿವಭಕ್ತಾರ್ಚನೇನೈವ ತೋಷಮೇತಿ ಮಹೇಶ್ವರಃ .
 ಶಂಭುಃ ಶಾಂಭವತೋಷೇಣ ತುಷ್ಟಃ ಕಷ್ಟವಿನಾಶಕಃ .. 17..
 ಅಷ್ಟಮೂರ್ತಿಃ ಸ್ವಯಂ ತುಷ್ಟೋ ಮುಕ್ತಿಂ ತಸ್ಯ ಪ್ರಯಚ್ಛತಿ .
 ಶಿವಭಕ್ತೋ ಯತ್ರ ತಿಷ್ಠೇತ್ತತ್ರ ಸನ್ನಿಹಿತಃ ಶಿವಃ .. 18..
 ತಸ್ಮಿನ್ಭಕ್ತೇ ಶಿವೋ ಭುಂಕ್ತೇ ತಸ್ಮಿಂತುಷ್ಟೇ ಶಿವಃ ಸ್ವಯಂ .
 ತುಷ್ಟಃ ಪುಷ್ಟಿಂ ತಥೈವಾಸ್ಯ ತಸ್ಯ ನಿತ್ಯಂ ಪ್ರಯಚ್ಛತಿ .. 19..
 ಶಿವಾರ್ಚಕೋ ಯಶ್ಚ ಭಕ್ತಃ ದ್ವಿಜೋ ವಾ ಶ್ವಪಚೋಽಪಿ ವಾ .
 ಭವಭಕ್ತೋ ವಿಮುಚ್ಯೇತ ಭಸ್ಮರುದ್ರಾಕ್ಷಧಾರಕಃ .. 20..
 ನ ವರ್ಣಾಶ್ರಮನಿಷ್ಠಾಽತ್ರ ಭಕ್ತಿನಿಷ್ಠಾತ್ರ ಕೇವಲಾ .
 ನಾಸ್ಯಾಚಾರಂ ಪರೀಕ್ಷೇತ ನ ಕುಲಂ ನ ವ್ರತಂ ತಥಾ .. 21..
 ನ ಶಿವಾಶ್ರಯವಿಜ್ಞಾನಂ ಪರೀಕ್ಷೇತ ದ್ವಿಜೋತ್ತಮ .
 ಸ ಮುನಿಃ ಸ ತಪಸ್ವೀ ಚ ಸ ಯತಿಃ ಸ ಚ ಪಂಡಿತಃ .. 22..
 ತೇನಾಧೀತಂ ಶ್ರುತಂ ತೇನ ತೇನ ತೀರ್ಥೇ ಸಮಾಹಿತಂ .
 ಸ ಪಾತ್ರಂ ತಾರಯೇತ್ಸರ್ವಾನ್ಲವ್ಯೇ ಕವ್ಯೇ ಸುರಾನ್ವಿತ್ಥಾನ್ .. 23..
 ಶಿವಭಕ್ತೇ ಗೃಹಂ ಯಾತೇ ನೃತ್ಯಂತಿ ಪಿತರಃ ಸದಾ .
 ತೇಷು ಶ್ರಾದ್ಧಂ ಪ್ರದಾತವ್ಯಂ ತೃಪ್ತಾಃ ಸ್ಯುಃ ಪ್ರಪಿತಾಮಹಾಃ .. 24..
 ಶಿವಭಕ್ತಾನತಿಕ್ರಮ್ಯ ಅನೈಷು ನಿಹಿತಂ ಹವಿಃ .
 ದಾನಂ ಭೋಜ್ಯಂ ಚ ಯದ್ವಿಪ್ರ ತದ್ಭಸ್ಮನಿಹಿತಂ ಹವಿಃ .. 25..
 ರುಷ್ಟ ಏವ ಹಿ ಗೌರೀಶಸ್ತಸ್ಯ ಕಷ್ಟಂ ದದಾತಿ ಹಿ .
 ಭ್ರಷ್ಟಮೂರ್ತಿಕೃಪಾನಿಷ್ಠಾಃ ಶೈವಾ ಏವ ನ ಸಂಶಯಃ .. 26..
 ವರಿಷ್ಠಂ ಪಾತ್ರಮೇತೇ ಹಿ ಶೈವಾಃ ಪೂಜ್ಯಾಃ ಶಿವಾರ್ಚಕಾಃ .
 ಗಣಾಃ ಸುರಾ ಮುನಿಗಣಾಃ ಕಿಂಚಿಚ್ಛಂಭೋಃ ಪ್ರಸಾದತಃ .. 27..
 ಶಿವಭಕ್ತಾಃ ಶಿವಜ್ಞಾನಯುಕ್ತಾ ಏವ ದ್ವಿಜೋತ್ತಮಾಃ .
 ತಸ್ಮಾದ್ಭಕ್ತಾಃ ಸದಾ ಪೂಜ್ಯಾಃ ಶಾಂಭವಾಃ ಶಿವಸಮ್ಮತಾಃ .. 28..
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾಶ್ಚಾನೈಃ ಸಂಕರಾಃ .
 ಶಿವಭಕ್ತಾಃ ಶಿವಾಕರಾ ಭಸ್ಮರುದ್ರಾಕ್ಷಧಾರಿಣಾಃ .. 29..
 ಪೂಜ್ಯಾ ಏವ ಸದಾ ಸರ್ವೇ ಭಕ್ತಿಶ್ಚಾತ್ರ ಗರೀಯಸೀ .
 ಶಿಲಾಶನಶ್ಚ ಶೈಲಾದಿಶ್ಚಂಡಕೇಶೋಽಥ ಭೃಂಗಿಕಃ .. 30..

ರಿಟಿಸ್ತುಂಡಃ ಸೋಮನಂದೀ ಮಾರ್ಕಂಡೇಯೋ ಘಟೋದ್ಭವಃ .
ಉಪಮನ್ಯುರ್ಧಧೀಚಿಶ್ಚ ದುವಾಸೋ ಗೌತಮೋ ಮುನಿಃ .. 31..
ಕೃಷ್ಣಃ ಶತಾರ್ಚನೋ ರೈಭ್ಯೋ ಭೃಗುರ್ಬಾಣೋ ಭೃಗುದ್ವಹಃ .
ಅಹಂ ಗಜಾನನೋ ಗೌರೀ ವಿಷ್ಣುಬ್ರಹ್ಮಾದಯಃ ಸುರಾಃ .. 32..
ಇಂದ್ರೋ ಯಕ್ಷಾಧಿಪಃ ಸೂರ್ಯಚಂದ್ರಾದ್ಯಾ ಗ್ರಹನಾಯಕಾಃ .
ಸಮಭ್ಯರ್ಚ್ಯ ವಿರೂಪಾಕ್ಷಂ ಲಭ್ಯವಂತಃ ಪರಂ ಪದಂ .. 33..
ಗಣತ್ವಂ ನಂದಿಕೈಶಾದ್ಯಾಃ ವಿಷ್ಣುಬ್ರಹ್ಮಾದಯೋ ದ್ವಿಜ .
ಸೃಷ್ಟಿಂ ಸುದರ್ಶನಂ ದೇವನಾಯಕತ್ವಂ ಸುರಾ ಗ್ರಹಾಃ .. 34..
ಗ್ರಹತ್ವಂ ದೇವದೇವಸ್ಯ ಪ್ರಸಾದೇನ ಮುನೀಶ್ವರಾಃ .
ಲೇಭಿರೇ ವಾಂಛಿತಾಂ ಸಿದ್ಧಿಂ ಶಿವಲಿಂಗಾರ್ಚನೇನ ಹಿ .. 35..
ರಾಜ್ಯಂ ಭುಕ್ತಿಂ ಚ ಮುಕ್ತಿಂ ಚ ಲೇಭಿರೇ ನೃಪಾಸತ್ತಮಾಃ .
ಕೇಚಿದ್ಗಣಾ ಮುನೀಂದ್ರಾಶ್ಚ ಸುಗನ್ನಿಲ್ವಾದಿಕಾನಪಿ .. 36..
.. ಇತಿ ಶಿವರಹಸ್ಯಾಂತರ್ಗತೇ ಶಿವಾಖ್ಯೇ ಸ್ಕಂದಪ್ರೋಕ್ತಂ ಶಿವಭಕ್ತಿಮಹಿಮಾನುವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಶಿವಾಖ್ಯಃ ಚತುರ್ಥಾಂಶಃ . ಅಧ್ಯಾಯಃ 2 . 2-36..


- .. shrIshivarahasyam . shivAkhyah chaturthAMshaH . adhyAyaH 2 . 2-36..

Notes: Skanda reveals to Jaigishavya, the merits and glory of devotion to Śiva ಶಿವ.

Proofread by Ruma Dewan

——
Skandaproktam Shivabhaktimahimanuvarnanam

pdf was typeset on September 16, 2023

——
Please send corrections to sanskrit@cheerful.com

